

मंत्रिमंडळ पायाभूत सुविधा समिती
वित्त व नियोजन विभागाचे
अभिप्राय घेण्याबाबत.....

महाराष्ट्र शासन

नियोजन विभाग,

शासन निर्णय, क्रमांक : पासुस-२००९/प्र.क्र.३६/का.१४१३,

मंत्रालय, मुंबई-४०० ०३२.

दिनांक : २६ ऑगस्ट, २००९.

- वाचा : १) नि.वि. शासन निर्णय, क्र.खास-१०९६/प्र.क्र.४८/का.१४६३, दि.६.११.१९९६,
२) नि.वि. शासन निर्णय, क्र.पासुस-२०००/प्र.क्र.२०/का.१४७४, दि.१५.०७.२०००,
३) नि.वि. शासन निर्णय, क्र.पासुस-२०००/प्र.क्र.२०/का.१४७४, दि.१०.०२.२००१,
४) नि.वि. शासन परिपत्रक, क्र.पासुस-२०००/प्र.क्र.२०/का.१४७४, दि.२३.०४.२००१,
५) नि.वि. शासन निर्णय, क्र.पासुस-२००४/प्र.क्र.४९/का.१४७४, दि.२१.१२.२००४


खाजगी क्षेत्राच्या सहभागास उत्तेजन देण्याकरिता विशेषतः वीजनिर्मिती, बंदर विकास आणि रस्ते या क्षेत्रामध्ये खाजगी क्षेत्रांना सहभागी करून घेण्याचे शासनाचे धोरण आहे. त्याकरिता मा. मुख्यमंत्री महोदयांच्या अध्यक्षतेखाली मंत्रिमंडळ पायाभूत सुविधा समितीची स्थापना करण्यात आली आहे. रु.२५.०० कोटीपेक्षा जास्त किंमतीचे प्रकल्प/योजनांना पायाभूत सुविधा समितीची मान्यता घेण्याबाबत मार्गदर्शक सूचना दि.२२.४.२००१ रोजीच्या शासन परिपत्रकानुसार देण्यात आल्या आहेत. तर दि.१० फेब्रुवारी, २००१ रोजीच्या शासन निर्णयानुसार रु.२५.०० कोटी पेक्षा जास्त किंमतीचे प्रकल्प संबंधित प्रशासकीय विभाग, नियोजन विभाग व वित्त विभाग यांच्या अभिप्रायासह समितीच्या समोर सादर करावेत असे स्पष्ट करण्यात आले आहे.

२. तथापि, असे निदर्शनास आले आहे की, असे प्रस्ताव वित्त व नियोजन या विभागाच्या अभिप्रायासाठी सादर न करता परस्पर समितीसमोर सादर करण्यात येतात. प्रशासकीय दृष्ट्या ही बाब योग्य नाही. सर्व मंत्रालयीन विभागांना कळविण्यात येते की, यापुढे असे प्रस्ताव समितीसमोर सादर करण्यापूर्वी वित्त आणि नियोजन यांचे अभिप्राय घेण्यात यावेत व त्याचा अंतर्भाव त्याबाबतच्या टिप्पणीत करण्यात यावा.

३. तसेच, असे प्रस्ताव वरील समितीसमोर सादर करण्याकरिता नियोजन विभागाकडे संबंधित प्रशासकीय विभागांनी सादर केल्यानंतर ते समितीसमोर ठेवण्यास मा. मुख्यमंत्री महोदयांची मान्यता घेण्याची कार्यवाही नियोजन विभाग करील. इतर विभागांनी परस्पर प्रस्ताव मुख्यमंत्री सचिवालयकडे सादर करू नयेत.

2009082819211100

महाराष्ट्राचे राज्यपाल यांच्या आदेशानुसार व नावाने,


(सुनील सोनी)
शासनाचे प्रधान सचिव

प्रति,

- १) मा. मुख्यमंत्री,
- २) मा. उपमुख्यमंत्री,
- ३) मा.मंत्री, उद्योग,
- ४) मा.मंत्री, परिवहन,
- ५) मा.मंत्री, वित्त व नियोजन,
- ६) मा.मंत्री, जलसंपदा (महाराष्ट्र कृष्णा खोरे विकास महामंडळ वगळून),
- ७) मा. मंत्री, सार्वजनिक बांधकाम (सार्वजनिक उपक्रम),
- ८) मा. मुख्य सचिव,
- ९) सर्व अपर मुख्य सचिव/प्रधान सचिव/सचिव, मंत्रालयीन विभाग,
- १०) निवड नस्ती, का.१४१३